

Lesson Type : Knowledge/Information

Level : Basic

Scope : Internet

Characters : Round About 2400


Image : 4

Price : 100Ks

Bing Search engine နှင့်ပတ်သက်သမျှ


Bing search engine ဆိုတာဟာ Microsoft မှ လွှတ်တင်ခဲ့တဲ့ search engine တစ်ခုဖြစ်ပြီး ၎င်းဟာ Live search, Windows Live Search , နှင့် MSN Search အနေဖြင့်အသုံးပြုရန်ဖြစ်ပါတယ်။ ယခုနောက်ပိုင်းမှာတော့ Bing ဟာ အရာရာပြီးပြည့်စုံတဲ့ search engine တစ်ခုဖြစ် လာခဲ့ပြီး Google , Yahoo တို့နှင့် ယှဉ်ပြိုင်နိုင်ရန် ကြိုးပမ်းနေဆဲ search engine တစ်ခုပဲ ဖြစ်ပါတယ်။ Bing Search engine အား 2009 ခုနှစ် မေလ တွင် Microsoft CEO Steve Ballmer မှ စတင်ကြေညာ မိတ်ဆက်ခဲ့ပြီး ၎င်းရဲ့ အားသာချက်အချို့ကိုပါ ပေါင်းစပ် သရုပ်ပြ ခဲ့ပါတယ်။ Bing နှင့်ပတ်သက်၍ Preview version ကိုတော့ 2009 ခုနှစ် ဇွန်လတွင် လွှတ်တင်မိတ်ဆက်ခဲ့ပြီး ဇွန်လ 3 ရက်နေ့မှာတော့ အပြီးသတ်လွှတ်တင်နိုင်ခဲ့ပါတယ်။ ယခုနှစ် ဇန်နဝါရီလမှာတော့ Bing အသုံးပြုနှုန်းဟာ 3.16 % အထိရှိလာပြီး တတိယလူသုံးအများဆုံး Search engine ဖြစ်လာခဲ့ပါတယ်။

Bing search engine ရှိ နောက်ခံဓာတ်ပုံများဟာ အမြဲတစေ ပြောင်းလဲနေပြီး ၎င်းဓာတ်ပုံများဟာ ကမ္ဘာအနှံ့အပြားရှိ နာမည်ကြီးရှုခင်းဓာတ်ပုံများ၊ သဘာဝအလှပုံများ၊ အားကစားနှင့် လေးစားဖွယ်ရာ ပုဂ္ဂိုလ်များ အစရှိသည်တို့ကို လွှတ်တင်ပေးထားခြင်းဟာ Bing ရဲ့ ထူးခြားချက် တစ်ရပ်ဖြစ်ပါတယ်။



ထို့ပြင် ၎င်းရဲ့ နောက်ခံဓာတ်ပုံများကြောင့် သတင်းအချက်အလက်များ ရရှိစေရန်နှင့် ဗဟုသုတ တိုးပွားစေရန် ရည်ရွယ်လွှင့်တင်ထားခြင်း ဖြစ်တယ်လို့ သုတေသီများက ချီးမွမ်းပြောဆိုခဲ့ကြပါတယ်။

Bing တွင် ဓာတ်ပုံများရှာဖွေရာ၌ preview အနေဖြင့် ရှုခင်းအလှပုံများကို ဝေဝေဆာဆာ ဖော်ပြပေးထားတာကြောင့် အသုံးပြုသူကို ပိုမိုဆွဲဆောင်နိုင်ပါတယ်။ ဓာတ်ပုံပေါင်းမြောက်များစွာအား အချိန်ခဏတာအတွင်း ရှာဖွေပေးနိုင်ပြီး အခြား related search ခေါင်းစဉ်များကိုလည်း Bing ၏ ဘယ်ဖက်တွင် ဖော်ပြပေးထားတာကိုတွေ့ရပါတယ်။




ဓာတ်ပုံအရွယ်အစား၊ layout အပြင်အဆင်၊ အရောင်၊ စတိုင်၊ အစရှိသဖြင့် အသေးစိတ်ပြင်ဆင်ရှာဖွေပေးနိုင်ပြီး ၎င်းအောက်ခြေ၌ Search History ကိုပါ တစ်ပါတည်း ထည့်သွင်းဖော်ပြပေးထားပါတယ်။



ထိုကဲ့သို့ အဆင့်မြင့် search engine တစ်ခုဖြစ်သည့် Bing ၏ အားသာချက်တွေကတော့

1. Bing တွင် ဗီဒီယိုများကိုရှာဖွေရာတွင် ဗီဒီယို၏ ကြာမြင့်ချိန်၊ စကရင်အရွယ်အစား၊ resolution တို့ကို အသေးစိတ် ပြင်ဆင်အသုံးပြုနိုင်ပါတယ်။
2. အားကစားနှင့်ပတ်သက်သောပွဲရလဒ်များကိုတိုက်ရိုက်ရှာဖွေနိုင်ပါတယ်။ ဥပမာအားဖြင့် လက်ရှိထုတ်လွှင့်နေတဲ့ ကမ္ဘာ့ဖလားရလဒ်ကို သိရှိလိုပါက World cup score ဟုရိုက်ထည့်ကာ ရှာဖွေကြည့်ပါ။ ထိုအခါ မည်သည့်အသင်းများယှဉ်ပြိုင်ခဲ့သည် မည်သူနိုင်ခဲ့သည်ဆိုတာကို ရှင်းလင်းတိကျစွာပြန်လည်ဖော်ပြပေးတာကို တွေ့ရမှာ ဖြစ်ပါတယ်။



3. Bing မှတဆင့် stock ဈေးကွက်ကို တိုက်ရိုက်ကြည့်ရှု ရှာဖွေနိုင်ပါတယ်။
4. သင်္ချာကိန်းဂဏန်းများကို Bing မှတဆင့် တွက်ချက်ကာ အဖြေရှာဖွေနိုင်ပါတယ်။ လွယ်လွယ်ပြောရရင်တော့ ဂဏန်းပေါင်းစက်လို အသုံးပြုနိုင်ပါတယ်။

5. လေယဉ်လမ်းကြောင်း၊ သင်္ဘောလမ်းကြောင်းများကို ကုမ္ပဏီအမည်ရိုက်ထည့်၍ တိုက်ရိုက်ရှာဖွေနိုင်ပါတယ်။
6. အဘိဓာန်အနေဖြင့် အသုံးပြုရန်အတွက်ကတော့ မိမိသိရှိလိုသော စကားလုံးကို define ခံကာရိုက်ထည့် ရှာဖွေနိုင်ပါတယ်။
7. Bing အား စာလုံးပေါင်းသတ်ပုံစစ်ဆေးပေးသည့် Spelling check အနေဖြင့်အသုံးပြုနိုင်ပါတယ်။
8. Bing မှတစ်ဆင့် ကျန်းမာရေးနှင့်ပတ်သက်သော သတင်းအချက်အလက်များ လေယဉ်လက်မှတ် ဝယ်ယူရရှိနိုင်မည့် လေဆိပ်လိပ်စာများကို တိုက်ရိုက်ရှာဖွေနိုင်ပါတယ်။

YOUTH Computer